



گورنر KATHY HOCHUL

فوری ریلیز کے لیے: 9/8/2024

گورنر HOCHUL کی جانب سے مونٹاک پوائنٹ ساحل سے دور علاقے کو پرندوں کے تحفظ کا علاقہ نامزد کرنے کے قانون پر دستخط

قانون سازی S.2273/A.5550 مونٹاک پوائنٹ ساحل سے دور سمندری اور ساحلی علاقوں کو پرندوں کے تحفظ کے علاقے کے طور پر نامزد کرتی ہے

[تقریب کی تصاویر دیکھیں](#)

گورنر Kathy Hochul نے آج مونٹاک میں منتخب عہدیداروں اور علاقائی شرکائے کار کے ساتھ مل کر قانون سازی پر دستخط کیے جو محکمہ تحفظ ماحولیات کو مونٹاک پوائنٹ ساحل سے دور سمندری اور ساحلی علاقوں کو پرندوں کے تحفظ کے علاقے کے طور پر نامزد کرنے کی ہدایت کرے گا۔

گورنر Hochul نے کہا، "جب ہمارے ماحول اور اس پر انحصار کرنے والے ماحولیاتی نظام کی حفاظت کی بات آتی ہے تو نیویارک ایک قومی رہنما ہے۔ یہی وجہ ہے کہ میں مونٹاک پوائنٹ پر کم گہرائی والے علاقے کو پرندوں کے تحفظ کے علاقے کے طور پر نامزد کرنے کے لیے اس قانون پر دستخط کر رہی ہوں۔"

قانون سازی S.2273/A.5550 مونٹاک پوائنٹ پر کم گہرائی والے علاقے کو پرندوں کے تحفظ کے علاقے کے طور پر نامزد کرتی ہے۔ یہ علاقہ ایسے پانیوں پر مشتمل ہے جس کی گہرائی ساٹھ فٹ یا اس سے کم ہے اور ساحل سے ڈیڑھ سے چار میل کے فاصلے پر ہے۔

ریاست نیو یارک کا برڈ کنزرویشن ایریا (Bird Conservation Area, BCA) پروگرام سنہ 1997 میں ریاستی زمینوں اور پانیوں پر پرندوں کی آبادی اور ان کے رہائش گاہوں کی حفاظت کرنے اور ان میں اضافہ کرنے کے لیے قائم کیا گیا تھا۔ مقررہ محکمہ تحفظ ماحولیات، دفتر برائے پارکس، تفریح و تحفظ تاریخ، اور محکمہ ریاستی امور کو یہ اختیار دیا کہ وہ جس علاقے کو مناسب سمجھیں BCAs قرار دے دیں۔ BCA پروگرام کا مقصد پرندوں کے تحفظ کے مفادات کو ایجنسی کی منصوبہ بندی، انتظام اور تحقیقی منصوبوں میں، ایجنسی کے مشن کے تناظر میں، دلچسپی رکھنے والے شرکائے کار کے ساتھ مل کر کام کرنا ہے۔ آج تک، موجودہ عمل کے ذریعے 59 علاقوں کو کامیابی کے ساتھ BCAs نامزد کیا گیا ہے۔

ریاستی سینیٹر Anthony Palumbo نے کہا، "اس بل کے سینیٹر کے طور پر، میں نے محسوس کیا کہ مونٹاک پوائنٹ کو ایک بار پھر ایک تاریخی مقام اور خطے کی ماہی گیری اور سمندری روایات کی علامت کے طور پر تسلیم کرنا ناصرف اہم ہے بلکہ اس کے کم گہرائی والے حصوں کو پہچاننا اور ہزاروں آبی پرندوں اور سمندری پرندوں کے لیے ایک اہم مسکن کے طور پر ان کی حفاظت کرنا بھی ضروری ہے۔ ماحول کے ساتھ ان کی وابستگی اور اس اہم تحفظ اور جنگلی حیات کے تحفظ کے بل پر دستخط کرنے کے لیے میں گورنر Kathy Hochul کا شکریہ ادا کرتا ہوں اور ان کو خراج تحسین پیش کرتا ہوں۔ میں رکن اسمبلی Fred Thiele کا بھی شکریہ ادا کرتا ہوں کہ انہوں نے ریاستی اسمبلی کے ذریعے بل کی منظوری میں کام کیا۔ یہ دو طرفہ اقدام خطرے سے دوچار جنگلی حیات کے تحفظ،

اپنے ماحولیاتی نظام کو مضبوط بنانے اور آنے والی نسلوں کے لیے ہمارے ساحلی پانیوں کو بہتر بنانے کی ہماری کوششوں کا تسلسل ہے۔"

رکن اسمبلی **Fred Thiele** نے کہا، "مونٹاک پوائنٹ کے کم گہرے پانی ہزاروں آبی پرندوں اور سمندری پرندوں کے لیے ایک اہم مسکن ہے۔ یہ علاقہ باقاعدگی سے کم از کم دو ہزار پرندوں کی مدد کرتا ہے۔ ان میں سے کچھ انواع خطرے سے دوچار اور خطرے کی زد میں ہیں۔ مونٹاک پوائنٹ پر کم گہرے پانیوں کو نان پوائنٹ سورس آلودگی اور دیگر آلودگیوں سے خطرہ ہے۔ کھلی جگہ کو محفوظ رکھنے اور پانی کے معیار کو بہتر بنانے کے لیے جاری کوششوں کے ساتھ ساتھ، اس علاقے کو مونٹاک پوائنٹ کم گہرائی والے برڈ کنزرویشن ایریا کے نام سے منسوب کرنے سے اس بات کو یقینی بنانے میں مدد ملے گی کہ اس اہم مسکن کی حفاظت کی جائے۔ میں اس قانون پر دستخط کرنے کے لیے گورنر Hochul کا شکریہ ادا کرتا ہوں جو مشرقی کنارے کے علاقے کردار کے ایک اہم حصے کو محفوظ رکھے گا۔"

مونٹاک سے بفلو تک، نیو یارک حیرت انگیز رہائش گاہوں کی ایک وسیع صف کا گھر ہے جو 450 سے زیادہ مختلف پرندوں کی انواع کو سہارا دیتا ہے۔ پرندوں کا مشاہدہ، یا پرندوں کو دیکھنا، سب سے تیزی سے بڑھتی ہوئی بیرونی تفریحی سرگرمیوں میں سے ایک ہے جس سے ہر عمر کے افراد لطف اندوز ہو سکتے ہیں، نیز یہ [آف لائن ہوں، باہر نکلیں](#) کا ایک بہترین طریقہ ہے۔ [ریاست نیویارک کی پرندوں کے مشاہدے کی پگڈنڈی](#) غیر معمولی پرندوں تک رسائی اور ایک اعلیٰ معیار، پائیدار نوعیت کا تجربہ فراہم کرتی ہے۔ یہ پگڈنڈی نئے پرندوں اور نیو یارک کے تمام مکینوں اور مہمانوں کو - عمر، قابلیت، شناخت، یا پس منظر سے قطع نظر - ریاست نیو یارک میں پائے جانے والے متنوع اور منفرد مواقع کو اجاگر کرتے ہوئے پرندوں کو دیکھنے کا آغاز کرنے کی ترغیب دیتی ہے۔ یہ پگڈنڈی مادی طور پر منسلک یا تعمیر شدہ پگڈنڈی نہیں ہے، بلکہ پرندوں کے فروغ کے مقامات کا ایک نیٹ ورک ہے جس تک کار یا عوامی سواری کے ذریعے رسائی حاصل کی جا سکتی ہے اور سب کے لیے ایک جامع تجربہ فراہم کیا جا سکتا ہے، بشمول [مونٹاک پوائنٹ ریاستی پارک](#) میں ایک غیر معمولی مقام۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)